

افادات: ڈاکٹر صہیب حسن  
نگارش: حافظ حسن مدینی

## کراچی میں علماء الہدیث کنوش

[حالات حاضرہ اور علماء کرام کی ذمہ داریاں]

معاشرے میں بڑھتی ہے اطمینانی اور لادینیت کی روک تھام کے لئے علماء کرام سرگرم توہین لیکن مقابل میں اس قدر زیادہ منظم طور پر اور غیر معمولی وسائل کے ساتھ عربی، ایاحت پسندی اور دین بیزاری کو فروغ دیا جا رہا ہے کہ علام کی کوششیں کامیاب نہیں ہو پا رہیں۔ عالمی سطح پر اسلام کی دعوت کو درپیش مسائل اس پر مستزاد ہیں۔ چنانچہ معاشرے میں دینی کام کی رفتار بڑھانے، باہمی رابطے کو فروغ دینے اور اسلام کے پھیلاؤ کیلئے اپنے اثر و رسوخ کو پھیلانے کی غرض سے علام کو باہمی مشاورت کا اہتمام کرنا اور کبار علماء سے رہنمائی لینا چاہئے اسی غرض سے حافظ عبد الرحمن مدینی صاحب نے گذشتہ سال سے لکھ بھر میں علماء کے متعدد کنوش منعقد کرنے کا اہتمام کیا۔ اس سلسلہ کا پہلا کنوش فصل آباد میں مولانا حافظ محمد شریف صاحب کی دعوت پر مرکز التربیۃ الاسلامیہ فیصل آباد میں ہوا، یہ کنوش مولانا عبد اللہ احمد چھوٹی کے زیر صدارت ۲۰۰۳ء کو منعقد ہوا جس میں فیصل آباد اور گرد و نوح کے ممتاز علمانے شرکت کر کے اپنے قیمتی خیالات کا اظہار کیا۔ اسی سلسلے کا پنجاب کی سطح پر دوسرا جماعت لاہور میں مجلس التحقیق الاسلامی کے مرکزی دفتر میں ۱۰ اگست ۲۰۰۳ء کو منعقد ہوا جس میں بھی انہی موضعات پر طویل مشاورت کی گئی اور علماء کے اثر و رسوخ کو بڑھانے اور دین حق کی دعوت پھیلانے کیلئے تجویز و آراء پیش کی گئیں۔ اس اجلاس میں بڑے جامعات کے شیوخ الحدیث اور اساتذہ سمیت لاہور اور گوجرانوالہ کے ممتاز علمانے شرکت کی۔ تقریباً ۲۰۰۳ء کو مرکز دعوۃ التوحید، اسلام آباد کے زیر اہتمام منعقد کیا گیا، جس میں ۲۰ تیرماجتمع ۱۲ ستمبر ۲۰۰۳ء کو ملکی نمائش کیا گئی۔ پہلی نمائش کی صدارت ڈاکٹر حافظ عبد الرحمن مدینی اور دوسرا نمائش کی ذمہ داریوں پر گفتگو کی گئی۔ پہلی نمائش کی صدارت ڈاکٹر حافظ عبد الرحمن مدینی اور دوسرا نمائش کی صدارت حافظ عبد الرحمن مدینی صاحب نے کی۔ اس جماعت کی غرض و غایت یہ تھی کہ بین الاقوامی اور ملکی حالات کے تناظر میں کتاب و سنت کی خالص دعوت پیش کرنا مشکل سے مشکل تر ہوتا جا رہا ہے، ان حالات میں الہدیث کو کیا حکمت عملی اپنائی چاہیے؟ اس جماعت کی رپورٹ محدث، اکتوبر ۲۰۰۳ء میں شائع ہوئی۔ اس سلسلے میں حافظ عبد الرحمن مدینی نے علاماً کاچوچا اجلاس حالات حاضرہ اور علماء کی ذمہ داریاں کے نام سے کراچی میں ۲۵ اپریل ۲۰۰۴ء کو طلب کیا۔ جس کی رپورٹ ذیل میں پیش کی جا رہی ہے۔ ادارہ

مولانا عبدالرحمن مدینی ایڈیٹر ماہنامہ 'محدث' اور مدیر جامعہ لاہور الاسلامیہ نے مولانا محمد سلفی مدیر جامعہ ستاریہ اسلامیہ، کراچی کے تعاون سے ۲۰۰۳ء، ۲۵ اپریل سے کو بعد نمازِ ظہر جامعہ ستاریہ کے وسیع ہال میں علامہ کونشن کا اہتمام کیا۔ یہ کونشن کراچی کے جن ممتاز علماء اور دانشوروں کی دعوت پر منعقد کیا گیا، وہ یہ ہے:

مولانا یوسف قصوری، ڈاکٹر نصیر اختر، مولانا خلیل الرحمن لکھوی، مولانا یونس صدقی، قادری خلیل الرحمن، جناب ڈاکٹر خورشید احمد، جناب انجینئر جلید احمد، جناب عادل قاسمی، جناب عبدالرحمن عابد، مولانا محمد سلفی۔ اس کونشن کا پروگرام تمام داعی حضرات نے ۲۱ مارچ ۲۰۰۳ء کو جناب پروفیسر ڈاکٹر نصیر اختر کے گھر میں طے کیا تھا، جہاں مولانا حافظ عبدالرحمن مدینی مہمان خصوصی تھے۔

حسب پروگرام پورے کراچی سے پچاس کے قریب ان نمائندہ اہل علم حضرات نے شرکت کی جو تدریس، تحقیق اور تبلیغ و دعوت کے میدان میں سرگرم عمل ہیں۔ کونشن کی صدارت اسلامی شریعت کو نسل برطانیہ کے معتمد معروف سکالر جناب ڈاکٹر صہیب حسن نے کی۔ ظہرانہ کے فوراً بعد قرآن کریم کی تلاوت سے علامہ کونشن شروع ہوا جس میں سنتھ سیکرٹری کے فرائض مولانا محمد سلفی نے انجام دیے۔ انہوں نے سب سے پہلے تمام شر کا مجلس کو خوش آمدید کہتے ہوئے کراچی بھر سے تشریف لانے والے علماء کرام کا شکریہ ادا کیا کہ انہوں نے اس قدر مختصر وقت میں ہماری دعوت پر لبیک کہتے ہوئے اپنے فتحی اوقات میں سے فرست کی چند گھریاں نکالیں۔ انہوں نے کہا کہ دینی کاز کو اپنی ذاتی مصروفیات پر ترجیح دے کر ہی اسلام کو درپیش چیلنجز سے عہدہ برآ ہوا جاسکتا ہے۔ بعد ازاں انہوں نے کونشن کی غرض و مقایت بیان کرنے کے لیے حافظ عبد الرحمن مدینی کو دعوت خطا دی۔ چنانچہ مولانا مدینی نے عالمی صورت حال کے تناظر میں علامہ کو درپیش چیلنجز پر اپنے خیالات کا اظہار کیا۔ جن کا خلاصہ یہ ہے:

امریکہ نے اپنے مقاصد کے حصول کے لیے مسلمانوں کے جذبہ جہاد سے کام لیتے ہوئے روس کی سپر قوت کو افغانستان میں شکست و ہزیت سے دوچار کیا تھا، جس کے بعد نہ صرف روس افغانستان سے نکلنے پر مجبور ہوا بلکہ اس کے مرکز میں بھی ایسا انتشار واقع ہوا کہ سوویت یونین کے نام سے ایک سپر قوت کا خاتمه ہو کر اس سے کئی خود مختار حکومتوں نے جنم لیا۔ اس

طرح و سلطی ایشیا کی متعدد ریاستوں میں صحیح آزادی طلوع ہوئی۔ امریکہ نے مسلمانوں کا شکر گزار ہونے کی بجائے واحد سپر قوت بننے کے بعد اُن مسلمانوں کے خلاف ایسی سازش تیار کی کہ پہلے عراق کو یت جنگ کرا کر سعودی عرب وغیرہ میں اپنے اڈے جائے۔ اس طرح پہلے خلیج کچنگ کے بہانے وقٹے وقٹے سے بارہ سال کے عرصے میں عراق کو خطرناک تباہی سے دوچار کیا جن میں بعد ازاں ۱۱ ستمبر ۲۰۰۱ء کے حادثہ کے بہانے اسلام و شمن سرگرمیوں میں مزید تیزی آگئی، نتیجتاً امریکہ کی سربراہی میں نام نہاد عالمی اتحاد نے اسلام دوستی اور دہشت گردی کو مترادف قرار دے لیا۔ جس کا بڑا ثبوت یہ ہے کہ انتقام کے جنون میں اس کا غصہ کسی غیر اسلامی ملک مثلاً شامی کو ریا، جاپان یا چین وغیرہ پر نکلنے کے بجائے یکے بعد دیگرے افغانستان اور عراق پر نکلا اور اس نے ان اسلامی ریاستوں کو ایسی تباہی و بر بادی سے دوچار کیا کہ انہیں نشان عبرت بنادیا۔ اب صورت حال یوں ہے کہ کوئی مسلم ملک امریکہ کے خلاف معمولی مزاحمت تو کجا اختلاف سے بھی گھبرانے لگا ہے۔

مولانا مدفنی نے اس پس منظر میں واضح فرمایا کہ یہ گذشتہ ۲۵ برس کا وہ خون آشام کھیل ہے جس کا جواز مسلمانوں نے روس کو ہرا کر امریکہ کے لئے پیدا کیا۔ طاقت کے اس توازن کی خرابی کا تمام تر تقصیان مسلمانوں کو برداشت کرنا پڑا اور آج اسلامی مملکتوں میں امریکی بربادیت اور بیہمیت کے مختلف نشان سر عام موجود ہیں۔ اکثر مسلم ممالک میں امریکی افواج اور خفیہ ایجنسیاں دندناتی پھرتی ہیں اور جس کو جی چاہے حرast میں لے کر امریکی تفتیش اور عقوبات خانوں کی نذر کر دیا جاتا ہے۔

امریکہ نے اپنی غیر معمولی حربی قوت کے بل بوتے پر سیاسی ہٹ دھرمی پر ہی اکتفا نہیں کیا بلکہ اسی غرض سے وہ عرصہ سے مسلم ممالک پر اقتصادی شکنخی کس رہا تھا۔ اب بھی اقتصادی ناکہ بندی میں IMF اور ولڈ بینک کے علاوہ اقوام متحده کی ولڈ ٹریڈ آئر گنائزیشن امریکی مقاصد کے لئے سرگرمی سے مصروف عمل ہیں۔ اسی طرح مسلم ممالک میں ملٹی نیشنل کمپنیوں کا ایک جال ہے جوہر ملک کی معیشت کو نہ صرف کنٹرول کرتی، مسلمانوں کے قابل جوہر کو بڑی تنخواہیں دے کر اپنے مقاصد کے لئے استعمال کرتیں ہیں بلکہ اس طرح اپنے سیاسی و اقتصادی ایجنسٹے کو فروغ دے کر اسلامی معاشروں میں اپنے استعماری مقاصد کا تحفظ کرتی ہیں۔

اپنے سیاسی اور اقتصادی تسلط کو دوام عطا کرنے کے لئے امریکہ نے مسلم معاشروں پر گذشتہ چند سالوں میں تہذیبی سرگرمیوں میں بھی غیر معمولی اضافہ کر دیا ہے اور اس تہذیبی یلغار میں اس کا تعاون اس کی گماشتمانی اسلام و شمن's NGO کے علاوہ ایسے نام نہاد علمی خلائقی بھی کر رہے ہیں جو اسلام کے بارے میں معدترت خواہنہ رویے کی صورت مغرب سے مروعہ بیت کا شکار ہیں۔ ایسے نام نہاد دانشوروں کی کار کردگی، عوام میں ان کی اثر پذیری کی غرض سے انتشار انگلیزی کے طریق کار کے طور طریقوں پر علماء حق کے لیے نظر رکھنا اور ان کا مناسب توڑ کرنا ایک اہم چیز ہے۔ کیونکہ سیاسی اور اقتصادی استعمار سے پچھاڑنا تو شاید ممکن ہو لیکن ثقافتی اور فکری یلغار سے اگر قوم کے ذہن مسوم ہو جائیں تو ایسی فکری مخصوصی غیر ملکی قبضہ کو تحفظ اور لا محدود طوالت عطا کرتی ہے۔

مولانا مدنی نے علماء کو ایسے ثقافتی تحریکی عناصر کے بارے میں احساس دلاتے ہوئے کہا کہ ماضی میں بر صغیر میں یہی کام مرزا غلام احمد قادریانی نے کیا، درمیانے دور میں یہ مکروہ فریضہ غلام احمد پرویز اور ان کے حواری انجام دیتے رہے اور دور حاضر میں اس ناروا فرض کی تینگیل کا بیڑا جناب جاوید احمد غامدی اور ان کے تشکیل زدہ نو خیز تحقیق کاروں نے اٹھایا ہے۔ اس گروہ نے نہ صرف امریکی جاریت کو مبنی برحق ثابت کرنے کے لئے قلم و قرطاس کا سہارا لیا ہے بلکہ زبان و بیان سے بھی مسلمانوں کے مسلمہ موقف کو غلط اور ناروا قرار دینے میں کوئی کسر نہیں چھوڑی۔ غامدی گروہ نے افغانستان و عراق پر امریکی قبضے کی حمایت کرتے ہوئے اسماء بن لادن اور ملا عمر کو حاجیگانی جاریت کا مجرم قرار دیا ہے۔ ان کی رائے میں نہ صرف کشمیر و فلسطین کا جہاد وہشت گردی ہے بلکہ ان کے خیال میں سارا بیت المقدس بھی اسی طرح یہودیوں کو دے دینا چاہئے جیسے مسلمانوں کو بیت اللہ پر کنٹرول حاصل ہے۔

مولانا مدنی صاحب نے زور دے کر کہا کہ مرزا غلام احمد قادریانی کی طرح یہ گروہ بھی نہ صرف موجودہ دور میں جہاد کا مخالف ہے بلکہ قادریانی عقائد کے مطابق حضرت عیسیٰ کی وفات اور نزولِ ثانی کے خلاف عقیدہ بھی رکھتا ہے۔ ثقافتی میدان میں بھی ان کے نظریات نہایت مسوم ہیں جن کی رو سے نہ صرف (معاذ اللہ) ناق گانا انبیاء اور کبار صحابہ کرام کا پسندیدہ عمل رہا ہے بلکہ تصویر و مجسمہ سازی بھی اسلامی نقطہ نظر سے مرغوب شے ہے۔ ان کے نزدیک

بسنت اور ویلے گان منانے میں بھی کوئی حرج نہیں ہے۔ غلام احمد پرویز کی طرح ان کے نزد یک ایسے تمام فنونِ طفہ اور رسوم و رواج کی مخالفت کی وجہ شقہ علاما کی تنگ نظری اور کم ظرفی ہے جب کہ ان کے ترقی پسند اسلام میں یہ پابندیاں نہیں پائی جاتیں۔

کراچی کے علا کو خبردار کرتے ہوئے انہوں نے کہا کہ کراچی میں ان کا مرکز دانش سر اعوام میں اسلام کے بارے شکوک و شبہات کو ہوادے رہا اور امر یکہ و مغرب پرستی کے جرا شیم پھیل رہا ہے۔ مولانا نے علا کو اس اہم فتنے کا نوٹس لینے اور علمی و تحقیقی بنیادوں پر اس کی تشکیکات کا ازالہ کرنے کی دعوت دے کر ضروری قرار دیا کہ شفافیت میدان میں ان جیسے اباحت زدہ خیالات رکھنے والے مخرف خیال لوگوں کے نظریات سے علمی حلقوں کو آگاہ کر کے خالص اسلام کا دفاع کرنا چاہیے۔

تاریخ شاہد ہے کہ اہل حدیث علماء کرام ہمیشہ سے دین کے خلاف ہونے والی سرگرمیوں کے توڑ میں بنیادی کردار ادا کرتے رہے ہیں۔ غلام احمد قادریانی ہو یا غلام احمد پرویز، ہر دو کے بارے میں اہل حدیث علماء نے جو غیر معمولی کردار ادا کیا، وہ بر صیر کی تاریخ کا درخشاں باب ہے۔ مسٹر جاوید احمد غامدی کے مجبدانہ خیالات اور حدیث و سنت پر ان کے ملحدانہ افکار کا توڑ اہل حدیث پر سب سے پہلے عائد ہوتا ہے۔ اُمید ہے کہ آپ اپنی ذمہ داری کو پچانیں گے اور اسلام و سنت رسول سے دفاع کا فرض ادا کر کے اللہ کے حضور سرخوئی حاصل کریں گے۔

### ڈاکٹر صہیب حسن، لندن

مولانا صہیب حسن صدر القرآن سوسائٹی اور خطیب مسجد توحید، لندن جوان دنوں پاکستان کے دورہ پر تھے۔ وہ خصوصی طور پر اس اجلاس میں مدعو کئے گئے۔ انہوں نے اس اجتماع کو اپنی خوش آئند قرار دیتے ہوئے ان خیالات کا اظہار کیا: سورۃ النساء میں اطاعت اللہ اور اطاعت رسول کے بعد اولی الامر کی تبعاً اطاعت کا حکم دیا گیا جس سے حکام کے ساتھ ساتھ علماء بھی مراد ہیں۔ اللہ کے نبی ﷺ نے انہیں انہیا کے علم کا وارث قرار دیا ہے۔ نہ صرف عام حالات میں بلکہ جب بھی امت مسائل و مشکلات کے گرداب میں پھنسنی ہوئی ہو، علاما کی ذمہ داری ہے کہ وہ امت کی رہنمائی کا فرض سرانجام دیں۔ اس وقت پاکستان جن مسائل سے دوچار ہے، ان سے تغافل نہیں بر تا جاسکتا ہے۔

آل حضور ﷺ کی بیان کردہ ایک مثال کے مطابق ہم سب ایک ہی کشتی کے سوار ہیں اور اگر ان لوگوں کا ہاتھ نہ پکڑا گیا جو اپنی غلط پالیسیوں اور منکرات و فاشی کی سرپرستی کی شکل میں اس کشتی کو ڈوبنا چاہتے ہیں تو کشتی کے سارے سوار خمیازہ بھگت کر رہیں گے۔ کیا یہ حقیقت نہیں کہ اس وقت رحمانی تو میں اور شیطانی تو میں بر سر تصادم ہیں۔ میدیا کی شکل میں شیطان ننگا ناج رہا ہے اور رقص و سرود کی محفلوں، بے حیائی اور اختلاط جنسیں سے بھر پور ڈراموں اور نخش پرو گراموں کی مدد سے خامد انی اقدار، شرم و حیا کے اسلامی تصور اور دین و ایمان کی نجخ کنی کی جا رہی ہے اور اب وہ علماء سوء بھی کھل کر سامنے آگئے ہیں جو رقص و سرود، بے حجابی اور بے حیائی کو قرآن و حدیث سے سند جواز مہیا کرنے پر تلتے ہوئے ہیں۔

ہمیں معلوم ہونا چاہئے کہ عالمی سطح پر صحیح اسلامی فکر کی جزوں کو محلی کرنے اور اسلام کو ایک لبرل اور سیکولر تعبیر سے روشناس کرانے کے لئے یورپ اور امریکا کی فکری طاقتیں (ٹھنک ٹینک) شب و روز ایک کئے ہوئے ہیں۔ میں بطور مثال امریکہ کے مشہور ٹھنک ٹینک رینڈ (RAND) کا تذکرہ کروں گا جس نے ڈیمو کریٹک اسلام کے نام سے مسلمانوں میں اثر و نفوذ پیدا کرنے کے لئے کافی سوچ و بچار اور تحقیق کے بعد بہتر صفحے کی ایک رپورٹ تیار کی ہے جس میں عالم اسلام کے ذہین طبقات کو سات طبقوں میں تقسیم کیا ہے اور کئی کلیدی مسائل جیسے جمہوریت، حجاب، تعدد ازدواج جیسے موضوعات پر ہر مجموعہ افراد کی رائے دی ہے تا کہ اس امر کا پتہ چل سکے کہ امریکہ کی صلیبی طاقتیں کس گروپ کا شیر باد دیں، کس سے جزوی تعاون کریں، کسے قیادت عطا کریں اور کسے طلاق نسیان کی نذر کریں اور کسے اپنادشمن قصور کرتے ہوئے حریف کا سامعاملہ کریں؟ مسلمانوں کے ان سات رجحانات کو یہ نام دیئے گئے ہیں:

- ۱۔ انہما پسند بینا پرست
- ۲۔ بینا پرست
- ۳۔ روایت پسند
- ۴۔ ماکل بہ اصلاح روایت پسند
- ۵۔ تجدید کے قائل
- ۶۔ لا دین عناصر

## 7.Radical Traditionalist.

۱۔ انہتا پسند لادین

اس روپورٹ کے محترمین کے نزدیک آخری تین گروہ انہی کا کام کر رہے ہیں، تیسرے اور چوتھے گروپ میں نفوذ کرنا مقصود ہے یا ان سے جزوی تعاون کیا جائے۔ لیکن پہلے دو گروہ جس میں سلفی اور وہابی فکر شامل ہے، قابل گردان زدنی ہے۔ اس روپورٹ میں متصوفانہ اسلام کو قابل تائش قرار دیا گیا ہے اور فقہہ ائمہ اربعہ میں حنفی فقہ کو اپنے مقاصد بروئے کار لانے کے لئے زیادہ مناسب قرار دیا گیا ہے۔ (میں نے اس روپورٹ کو محدث کے حوالے کیا ہے تاکہ وہ اس پر کام کریں) ہمارے لئے مقام غور ہے کہ اعداء اسلام تو مسلمانوں کے ایک ایک فرقے کے بارے میں ریسرچ کرنے کے بعد آئندہ کے لئے پلانگ کر رہے ہیں اور ہم عالمی سطح پر تو کیا سوچیں گے، ملکی سطح پر بھی صحیح اسلامی فکر کو عام کرنے کے لئے کوئی قبل ذکر پلانگ نہیں کر پا رہے۔ اس سلسلہ میں میری طرف سے چند تجویز پیش کی جاتی ہیں اور شرعاً مجلس سے توقع کی جاتی ہے کہ وہ ان کے بارے میں اپنے خیالات کا اظہار کریں گے:

① صحیح فکر رکھنے والے تمام افراد اور جماعتیں ایک دوسرے کے ساتھ تعاون کریں اور ایک دوسرے کے خلاف چاند ماری سے باز آئیں۔

② امت کے مشترکہ مسائل میں تمام دینی جماعتوں کی طرف دستِ تعاون بڑھایا جائے وہ اس لئے کہ ہم ایک ہی کشتی کے سوار ہیں۔ ہم نے مل کر اس کشتی کو غرق آب ہونے سے بچانا ہے۔

③ پورے پاکستان کی سطح پر مدارس سلفیہ اور جماعت سلفیہ کا باقاعدہ اجتماع ہونا چاہئے۔ جس میں نصاب اور تعلیمی سطح پر یکسانیت پیدا کرنے کی کوشش کا آغاز کیا جائے۔

④ ایک ویب سائٹ کا اجرا کیا جائے جس میں تمام سلفی اداروں، جرائد اور کتب کا احاطہ مقصود ہو۔

⑤ ملکی سطح پر ایک ڈائریکٹری تیار کی جائے جس میں تمام اہل حدیث مساجد، مدارس اور تحقیقی اداروں کا مختصر تعارف ہو۔ ہر ادارہ کا انتیازی کام بھی ذکر کیا جائے۔ مثال کے طور پر جامعہ لاہور الاسلامیہ اور مجلس تحقیقۃ الاسلامی کے تعاون سے دور دوڑ خلافت

راشدہ سمیت چودہ صدیوں پر مشتمل انسائیکلوپیڈیا آف اسلام کج منٹس تیار کیا جا رہا ہے جس کا علم عام لوگوں کو نہیں ہے۔ اسی طرح اور اہم حدیث کی طرف سے بر صغیر پاک وہندہ کے پچھلے سو سال کے اہم علمی و دینی جرائد کے مضامین کا موضوعاتی اشاریہ بھی مرتب کیا جا رہا ہے جس میں اب تک تقریباً اہل حدیث کے تمام مالکہ رسائل پر کام مکمل ہو چکا ہے اور ہفت روزہ رسائل پر کام جاری ہے۔ یہ کام بعد از تکمیل انتہائی مفید ہو گا۔

(۱) مدارس عربیہ کے فارغ طلبہ کو اس بات پر آمادہ کیا جائے کہ وہ کم از کم ایم اے کی سطح تک ایک نہ ایک عمرانی یا سائنسی علم میں ادراک ضرور حاصل کریں اور اس کے ساتھ ساتھ انگریزی زبان کی اتنی شدید ضرور حاصل کریں کہ جس سے وہ کمپیوٹر سے بقدر ضرورت استفادہ کر سکیں۔ ایسے ہی بعض طلبہ مقارنہ ادیان و مذاہب کے ضمن میں عیسائیت، صہیونیت، قادیانیت، اسلامیت اور سلاسل تصوف میں سے کسی ایک موضوع پر سیر حاصل معرفت پیدا کرنے کی کوشش کریں۔

(۲) ان مضامین اور کتب کا علمی محاکمہ کیا جائے جس میں سلفی فکر کو نشانہ تلقینہ بنایا گیا ہے۔  
 (۳) چونکہ جرائد اور کتب کا حلقة قارئین روز بروز کم ہوتا جا رہا ہے، اس لئے میڈیا کے جدید وسائل کے استعمال کو زیر غور لا یا جائے۔

(۴) ملک میں فرقہ وارانہ تعصب کو کم کرنے کے لئے ایسے سینیما منعقد کئے جائیں جس میں مختلف جماعتوں سے وابستہ علماء و مفکرین کو اظہار خیال کی دعوت دی جائے۔  
 (۵) سیاست جو رخ اختیار کر سکی ہے، اس میں ہلکا بازی، سنجیدگی کا فقدان اور اصل دعوتِ اسلام سے اعراض کا پہلو نمایاں ہے، اس لئے علماء میدان سیاست سے اجتناب کریں۔ البتہ ایکشن کے وقت ان افراد یا جماعتوں کو ضرور ووٹ دیں جو اسلام سے عملی وابستگی کے حوالہ سے معروف ہیں۔

**مولانا محمد سلفی** صاحب نے ایک ایسی مجلس القضاۓ کے قائم کرنے کی تجویز پیش کی جس میں اہم حدیث فکر سے وابستہ حضرات اپنے تنازعات فیصلے کے لئے پیش کر سکیں۔ بعض حاضرین مجلس کی طرف سے کہا گیا کہ ایک مسلم ملک میں عدالت یا قاضی کا تقرر حکومت وقت ہی کر سکتی ہے۔ اسلئے اس مجلس کا دائزہ کار فریقین میں مصالحت کی حد تک برقرار رہنا چاہئے۔

**مولانا محمود الحسن** نے ارشاد فرمایا کہ جہاں زندگی کے ہر میدان میں رسول اللہ ﷺ ایک اُسوہ حسنہ چھوڑ گئے ہیں، وہاں انہوں نے قوت کی فراہمی اور جہاد میں عملی شمولیت کا نمونہ بھی پیش کیا ہے، اس لئے علماء میدانِ جہاد سے غفلت نہ بر تیں۔

**مولانا محمد یونس قصوروی** نے کہا کہ موجودہ دورِ حکومت میں نصابِ تعلیم کو بدل جائیا ہے اور نو خیز اذہان سے اسلامی اقدار کو محو کرنے کی سازش کی جا رہی ہے۔ ہمیں اللہ تعالیٰ نے خطبہ جمعہ کی صورت میں عوامِ انس سے رابطہ کے لئے ایک عظیم پلیٹ فارم عطا کیا ہے جس کا بر مکمل استعمال مطلوب ہے۔ انہوں نے کہا کہ حکمرانی بھی اللہ کے رسول ﷺ کی سنت رہی ہے، اس لئے حکمرانی تک پہنچنے کے لئے تمام وسائل اختیار کئے جانے چاہئیں۔

**مولانا عبداللہ مسعود** نے کہا کہ الاحدیث جماعتوں کے نمائندہ افراد کا اجتماع بلا یا جائے اور قومی اسمبلی اور سینٹ میں ہمیں اپنے نمائندوں کی پوری طرح پاسداری کرنی چاہئے۔

**ڈاکٹر نصیر اختر صاحب** نے کہا کہ فرد معاشرہ کی پہلی اکائی ہے اور اگر معاشرہ کی اصلاح مطلوب ہے تو اس کا آغاز فرد کی اصلاح سے ہونا چاہئے۔ ہمارے نصابِ تعلیم میں بھی معاشرے کی اصلاح کا جذبہ کار فرما ہونا چاہئے۔

**ضیاء اللہ بھٹی صاحب** نے کہا ہم سب سے پہلے اللہ تعالیٰ سے اخلاص کے طالب ہیں۔ انہوں نے اس بات کی طرف توجہ دلائی کہ الاحدیث مدارس میں چند مخصوص مسائل پر تونخوب بحث و تحریک کی جاتی ہے لیکن عصر حاضر کے کئی مسائل پر ہم سرسری نگاہ ڈال کر گذر جاتے ہیں۔ ضرورت اس بات کی ہے کہ اس دور کے نئے مسائل کو زیر بحث لا یا جائے۔ اور یہ کہ ہمیں ہمیشہ اللہ کی رضا کو مقدم رکھنا چاہئے نہ کہ اس تنظیم یا ہیئت کی رضا کو جس سے ہم وابستہ ہیں۔

**مولانا نور محمد** نے اس بات پر زور دیا کہ ہمیں اسلام کے تمام پہلوؤں کا احاطہ کرنا چاہئے چند خاص پہلوؤں تک محدود نہیں رہنا چاہئے۔

**جناب عارف قاسمی** نے وزیرستان میں ہونے والے آپریشن اور وہاں کے علماء کے موقف کا تذکرہ کیا اور پھر امریکہ سے آئے ہوئے ایک صاحب کا تذکرہ کیا جو اپنے غلط فکر کی ترویج کے لئے دن رات ایک لئے ہوئے ہیں۔

**مولانا محمد احمد نجیب صاحب** نے کہا کہ ہمارے کام کی نوعیت دعویٰ و تبلیغی حد تک رہنی

چاہئے اور ان اجتماعات میں جو رابطہ اور مشترک کہ تعاون کی بنیاد پر ہوں، ہر شخص کو اپنی نجی حیثیت سے شریک ہونا چاہئے۔

**ڈاکٹر عاصم** نے بتایا کہ 'الرحمن الرحيم' کے نام سے محمد شخ صاحب کی ویب سائٹ ان کے گمراہ افکار کو پیش کر رہی ہے۔ بالمقابل انہوں نے چند سلفی ویب سائٹس کا بھی تذکرہ کیا جن سے استفادہ کیا جاسکتا ہے۔ انہوں نے الہدیث جماعتوں میں رابطہ قائم رکھنے کی ضرورت پر زور دیا۔ ان کی طرف سے یہ تجویز سامنے آئیں:

① صرف کراچی میں الہدیث کی ایک سو پینٹھ مساجد ہیں جہاں انہمہ اور خطباء حضرات ایک فعال دور ادا کر سکتے ہیں۔ اس لئے خطباء حضرات اور انہمہ کرام کے لئے علیحدہ علیحدہ تربیتی کورس منعقد کئے جائیں جس میں عصر حاضر کے مسائل سے نبرد آزمائونے کے لئے بہتر وسائل کی معرفت کا اہتمام کیا جائے۔

② الہدیث مساجد اور اداروں کو پیش آمدہ قانونی مسائل کو حل کرنے کے لئے وکلا میں قانونی گروپ تیار کیا جائے جو ان مسائل میں رہنمائی دے سکے۔

**مولانا صحیب شاہد** نے ارشاد فرمایا کہ ہر جماعت اپنے فکر کو عام کرنے کے لئے پرائمری اور سینئری سطح پر اسکولوں کا جال بچھارہی ہے، کیا ہماری ذمہ داری نہیں ہے کہ ہم بھی نئی نسل کی صحیح فکر کے تحت تعلیم و تربیت کی غرض سے جامعہ اسکول اور مدارس قائم کریں۔ انہوں نے یہ تجویز بھی پیش کی کہ جہاں ہر جماعت الہدیث کی اپنی سالانہ کانفرنس ہوتی ہے، وہاں تمام الہدیث حلقوں کے نمائندہ افراد پر مشتمل مشترک کانفرنس بھی ہونی چاہئے تاکہ آپس کے روابط بڑھیں اور غلط فہمیوں کا ازالہ ہو سکے۔

جامعۃ الدراسات الاسلامیہ کے مولانا نارضوان کو ثرنے کہا کہ لاہور کے مقابلے میں کراچی میں پھیلے ہوئے فتنوں کی نوعیت کچھ اور قسم کی ہے، اس لئے کراچی کی سطح پر ایک مقامی کمیٹی کی تشکیل بھی دی جانی چاہئے۔

جماعۃ الدعوۃ کے مولانا نوید قمر نے کہا کہ مجوزہ کام کو بھیتی تحریک برپا کرنے کی کوشش کریں۔ اصل تحریک اس بات کی ہو کہ اللہ کی زمین پر اللہ کا نظام کیسے نافذ ہو۔

جامعۃ البزرگ الاسلامیہ کے مولانا محمد حسین رشید بلتستانی نے ارشاد فرمایا کہ تجدیز اچھی آچکی

ہیں۔ ضرورت اس امر کی ہے کہ انہیں عملی جامہ پہنایا جائے، دوسرے یہ کہ مدارس کے ساتھ ساتھ تحقیقی اور علمی مرکز قائم کئے جائیں اور الہدیث ایبن شاثی عدالت بھی قائم کریں۔ جامعہ ستاریہ کے حافظ محمد اور لیں سلفی نے تمام پیش کردہ تجویز کو سراہا اور خاص طور پر اس تجویز کو کہ مدارس عربیہ میں ایک نہ ایک عمرانی علوم کی تدریس ضرور کی جائے۔ انہوں نے فیصل آباد کے دارالعلوم الاثریہ اور مدرسہ دراسات اسلامیہ کا تذکرہ کیا جنہوں نے تحقیقی میدان میں ایک نام پیدا کیا ہے۔ مزید ایسے ہی اواروں کے قیام کی شدید ضرورت ہے۔ جامعہ ستاریہ کے مولانا محمد اسحق شاہد نے پہلے دونوں مہماں علماء کی تجویز کو سراہا اور ان سے مطالبہ کیا کہ وہ اس کے لئے لائجہ عمل بھی تجویز کریں۔ انہوں نے کہا کہ تصویر و مجسمہ سازی اور رقص و سرود کے جواز پر لکھی گئی تحریروں کا جواب جلد آنا چاہئے۔ صحیفہ اہل حدیث کے معروف مضمون ٹگار جناب الیاس ستار نے اپنی ان کاوشوں کا تذکرہ کیا جو وہ قادیانیت اور عیسائیت کے محاذ پر تن تہانجام دے رہے ہیں۔ انہوں نے کہا کہ دشمن کے مقابلہ کے لئے یا تو انسان خود مضبوط بنے یا دشمن کو کمزور کرنے کی کوشش کرے، اگر ہم خود میزاں کل نہیں بناسکتے تو کم از کم یہی کریں کہ جس کے ہاتھ میں میزاں کل ہے اسے اپنا ہم نواب بانیں۔ انہوں نے مسلمانوں کی عملی منافقت کے ضمن میں برناڑ شاکا یہ قول پیش کیا کہ اسلام سب سے بہترین مذہب ہے لیکن مسلمان بدترین لوگ ہیں۔ انہوں نے حضرت عیسیٰ کے صلیب پر مرنے سے متعلق بائل کے مختلف نسخوں کے تضاد کی طرف بھی اشارہ کیا۔

جماعت غرباء الہدیث سے وابستہ جناب عبد الواحد نے کہا کہ مقام افسوس ہے کہ الہدیث مساجد میں ہم آہنگی نہیں پائی جاتی۔ انہوں نے کہا کہ قومی اسمبلی میں ہماری بھرپور نمائندگی ہونی چاہئے، ملکی قانون کے حوالہ سے انہوں نے کہا کہ حدود آرڈی نس ایک عرصہ سے قانون کا حصہ بن چکا ہے لیکن آج تک اس پر عمل درآمد نہیں ہوا۔ انہوں نے کہا کہ جس طرح قبائلی علاقہ میں جرگہ کے ذریعہ فیصلے ہوتے ہیں۔ اسی طرح جماعت الہدیث کا بھی اپنا عدالتی فورم ہونا چاہئے۔

آخر میں مولانا محمد سلفی نے موضوع کو سمیلتے ہوئے یہ تجویز پیش کی کہ چاروں صوبوں میں علمائے کنوشنوں کے بعد ملک گیر سطح پر ایک علمائے کنوشن منعقد ہونا چاہیے۔ اس وقت جہل کنوش منعقد کیے جا رہے ہیں وہاں علماء کے علاقائی پیش بھی قائم ہونا چاہیں اور آخر میں قومی سطح پر

ایک کمیٹی تشکیل دی جائے جو ان امور پر غور کرے جو پچھلے تمام اجتماعات میں زیر بحث آئے ہیں۔ ایسے فورم کے قیام کے اخراجات برداشت کرنے کے لئے فنڈر کی فراہمی پر غور کیا جائے۔ انہوں نے کہا کہ جامعہ ستاریہ کے درود یوار اس نیک کام کے لئے حاضر ہیں۔

**مولانا عبدالرحمن مدینی** نے آج کے کامیاب اجتماع پر شرکاء مجلس کومبار کباد دی اور کہا کہ مقامی اور ملکی مسائل کو حل کرنے کے لئے علماء کا باہمی رابطہ وقت کی شدید ضرورت ہے، انہوں نے کہا کہ پاکستان پندرہ کروڑ کی آبادی کاملک ہے، اس لئے اگر یہاں صوبائی سطح پر بھی تھنک ٹینک (علمی فورم) قائم کر دیئے جائیں تو کوئی حرج نہیں ہو گا۔ اسی طرح کراچی جب ایک کروڑ آبادی والا شہر ہی ایک ملک ہے اور اس کا پہنا علمی فورم ہونا چاہئے۔

**مولانا صہیب حسن** نے آخر میں اس بات پر زور دیا کہ سلفی ڈائریکٹری کے منصوبہ کو عملی جامہ پہنانے کے لئے کسی ادارے کو بسم اللہ کرنی چاہئے۔ انہوں نے یہ تجویز بھی پیش کی کہ مجوزہ پینٹل میں ایسے علماء، مفکرین، اساتذہ اور قانون دان افراد کو لیا جائے جو تدریس، افتاء، تالیف و تصنیف یا بحث و تحقیق میں ایک نمایاں مقام رکھتے ہوں۔

جامعہ ستاریہ اسلامیہ کے شیخ الحدیث مولانا محمود الحسن کی دعائے خیر پر کونشن کا اختتام ہوا۔

## محمدث کے خریدار اور قارئین توجہ فرمائیں!

جن خریداروں کو بذریعہ پوسٹ کارڈ محمدث کا 'ز رسالانہ' ختم ہونے کی اطلاع دی گئی ہے ازراہ کرم اولین فرصت میں اپنا ز رسالانہ بذریعہ منی آرڈر، دستی یا بینک ڈرافٹ ادا کر دیں۔ ایک ماہ انتظار کے بعد آپ کو محمدث بذریعہ وی پی ارسال کر دیا جائے گا جسے وصول کرنا آپ کا اخلاقی فرض ہے۔

انکار کی صورت میں وی پی بھجوانے سے قبل ہمیں اطلاع ضرور دیں۔ وی پی کی صورت ۲۵ روپے مزید خرچ انہیں برداشت کرنا ہوں گے۔ ز رسالانہ جمع نہ کرانے والوں کے نام محمدث کی ترسیل منقطع کر دی جائے گی۔ دیگر احباب بھی اپنا ز رسالانہ ختم ہونے پر تجدید کروالیں۔ اگر کوئی صاحب محمدث جاری کرواجا چاہتے ہوں تو محمدث کے فون نمبر پر صرف ایک فون کر کے اپنا نام پتہ لکھوادیں، ہر ماہ گھر بیٹھے محمدث انہیں ملتار ہے گا۔ ان شاء اللہ محمد اصغر (فیجر)